

رمضان.....ایک ماہ مبارک

شیخ الحدیث حضرت مولانا سلیم اللہ خاں صاحب مذہب

اسلامی عبادات میں روزہ تیرارکن شمار کیا گیا ہے۔ عربی میں روزے کو صوم کہتے ہیں۔ صوم کے معنی رکنے کے ہیں۔ قرآن کریم میں صوم کے لیے صبر کا لفظ استعمال ہوا ہے جس کے معنی ضبط نفس اور ثابت قدی کے ہوتے ہیں۔ اس سے معلوم ہوا کہ روزے کے مفہوم میں نفسانی خواہشات سے رکنا اور ہوا وہوں کے موقع میں جہاں لغوش کا اندیشہ پایا جاتا ہے اپنے آپ کو ثابت قدم رکھنا داخل ہے۔ چونکہ خواہشات اور نفسانی حرص کا محرومًا خورد و فوشن اور جنی تعلقات ہی ہوتے ہیں۔ اس لیے اسلام نے ایک مقررہ وقت کے روزے کے ذریعہ انہی پر پابندی عائد کی ہے لیکن روزے کا مقصد حاصل کرنے کے لیے ظاہری خواہشات کے ساتھ باطنی خواہشات اور برائیوں سے دل اور زبان کی حفاظت بے حد ضروری ہے۔

انسان کو مادی کثافت اور غلاظت سے پاک کرنے کے لیے تمام ہی مذاہب نے اس کی ضرورت کو محسوس کیا ہے۔ اس لیے کسی نہ کسی صورت میں روزہ ہر مذہب میں موجود رہا ہے۔ اسلام نے اس میں اعتدال کی پوری پوری رعایت کی ہے۔ زندگی کے لیے کھانے پینے سے مکمل بے نیازی تو نہیں ہو سکتی۔ اس لیے کہ روزے کے لیے چوبیں گھنٹے میں چند گھنٹے مقرر کیے گئے ہیں۔ اس کو ہفتلوں اور چلوں پر تو کیا محيط کیا جاتا چوبیں گھنٹے پر بھی نہیں پھیلایا گیا، بچوں کو مستثنی کر دیا گیا۔ کمزور اور بوڑھوں کو فدیے کی سہولت دی گئی۔ مسافروں، بیماروں، مخصوص دنوں میں، حمل اور دودھ پلانے کے زمانے میں عورتوں کو رعایت دی گئی ہے کہ عذر کے ختم ہونے پر بعد میں وہ قضا کر لیں۔ مشکی سال کے بجائے قمری تاریخوں کا اعتبار کیا گیا ہے۔ چونکہ مشکی حساب میں نہ تو مسموں کا تغیری و تبدیل ممکن ہے نہ دن رات میں فرق ہو سکتا ہے۔ اگر کسی ملک میں وہ گرفتی میں ہوں گے تو ہمیشہ گرمی ہی ہو گی اور اگر کہیں وہ سردی میں آئیں گے تو سدا سردی ہی ہو گی۔ یہی حال دن و رات کے اوقات کا ہو گا۔ برخلاف قمری مہینوں کے ان کا موسم بھی بدلتا رہتا ہے اور شب و روز کی مقدار میں بھی کمی یا بیشی ہوتی رہتی ہے۔ اس طرح روزوں کا مہینہ رمضان المبارک ہر ملک میں ہر موسم میں آتا ہے اور سب کو اس کی بخشی اور نرمی سے سابقہ پیش آتا ہے۔

قرآن کریم نے روزے کا مقصد واضح طور پر تقویٰ بتایا ہے۔ تقویٰ دل کی اس کیفیت کا نام ہے جس کی وجہ سے گناہوں سے وحشت اور نیکیوں کی طرف رغبت پیدا ہوتی ہے چونکہ عموماً جیوانی جذبات کے افراد پر ہوتا ہے اور روزے میں کھانے پینے اور جنی جذبات پر پابندی لگنے کی وجہ سے ان جذبات میں کمزوری اور کمی آتی

ہے اس لیے تقویٰ کی کیفیت خود بخوبی ہوتی ہے، پھر چونکہ رمضان المبارک میں قرآن کریم کی تلاوت کثرت سے ہوتی ہے، دوسروں کے لیے ہمدردی اور خیر خواہی کے جذبات بھی روزوں کے زیر اثر ترقی پاتے ہیں۔ روزے اور فاقہ میں فرق کرنے کے لیے گناہوں سے خاص اہتمام کے ساتھ پرہیز کیا جاتا ہے، اس سے تقویٰ کے حصول کے لیے اور زیادہ فضاسازگار ہو جاتی ہے۔

اگر رمضان کے اس مبارک مہینے میں نماز کے اہتمام کے ساتھ اس کو جماعت کے ساتھ ادا کرنے کا بھی اچھی طرح اہتمام کیا جائے، ذکر و فکر یعنی اللہ تعالیٰ کی یادِ اللہ! اللہ! کے ساتھ، تبیح فاطمی کے ساتھ، استغفار، درود شریف کے ساتھ، تلاوت قرآن کریم کے ساتھ اور اس کے ساتھ موت و برزخ اور آخرت کے آنے والے حالات کے مرافقے کا اہتمام کیا جائے تو انتہائی مبارک قدم ہے۔

رمضان المبارک میں توافل کا ثواب فرائض کا ثواب ستر گناہ زیادہ ہو جاتا ہے۔ اور اسی پر بس نہیں، اگر اللہ کا کوئی بندہ اللہ کی رحمت کا بھکاری بن کر اور اس کی خشنودی کو مقصود اصلی بنا کر اس مبارک مہینے کے مخصوص اعمال کو سلیقے اور قرینے سے ادا کرے گا تو پوری امید ہے کہ اس سے اس کی آئندہ زندگی ضرور سنورے گی اور وہ کامیابی سے ہمکار ہو گا۔

کوہ سینا پر جب حضرت موسیٰ علیہ السلام تورات لینے جاتے ہیں تو چالیس دن تک بھوکے پیاس سے رہتے ہیں۔ کوہ سعیر پر حضرت علیٰ علیہ السلام کے لیے جب انجلی اتری تو وہ بھی پہلے سے چالیس دن تک روزہ کی حالت میں رہتے چلے آئے تھے۔ اسی طرح حضرت محمد رسول اللہ صلی اللہ علیہ وسلم قرآن کے نازل ہونے سے پہلے پورے ایک مہینے تک غارہ میں ہر قسم کی عباوتوں میں مصروف رہے اور بالآخر وہیں اقرأ باسم ربک الذی خلق کی ابتدائی آیتیں نازل ہوئیں۔ سرور عالم صلی اللہ علیہ وسلم کے لیے یہ واقعہ رمضان المبارک میں پیش آیا۔

”ماہ رمضان وہ مہینہ ہے جس میں قرآن اتارا گیا، جو انسانوں کے لیے سرتاپا ہدایت، ہدایت کی دلیلیں اور حق و باطل میں فارق بن کر آیا ہے۔ پس جو رمضان کے مہینے کو پائے وہ اس پورے مہینے میں روزے رکھے۔“ (بقرہ: ۱۸۵)

ماہ رمضان کی وہ رات جس میں واقعہ وہ نما ہوا ہم اس کو ”شبِ قدر“ کے نام سے پہچانتے ہیں: ”بے شک ہم نے قرآن کو شبِ قدر میں اتارا ہے۔“ (القدر: ۱)

ان آیتوں سے معلوم ہوا کہ رمضان وہ مقدس مہینہ ہے جس میں قرآن سب سے پہلی بار دنیا میں نازل ہوا۔ پیغمبر اُنیٰ محمد رسول اللہ صلی اللہ علیہ وسلم کو عالم کی رہنمائی اور انسانوں کی ہدایت کے لیے دستورِ الہی کا سب سے پہلا صفحہ اس مبارک مہینے میں عطا کیا گیا ہے۔ قرآن کا حامل اور وجہِ الہی سے سرفراز کیا جانے والا ان دونوں میں ایک غار

کے کوئے میں اکیلا و تہبا بھوکا اور پیاسا سر بیدار انوں تھا۔ اس بناء پر اس ماہ تقدیس میں بھوکا پیاسا سار ہتا یعنی روزہ رکھنا اور کسی عبادت گاہ میں اکیلا و تہبا ہنا یعنی اعتکاف کرنا، نزول وحی کی رات یعنی لیلۃ القدر میں بیدار سر بھجو درہنا تمام امتوں کے لیے ضروری تھا تاکہ بقدر امکان اس مبارک مہینہ میں ہم وہی حالات اور کیفیات اپنے اور پر طاری کریں جو حالات و کیفیات اس وقت محمد رسول اللہ صلی اللہ علیہ وسلم پر طاری تھے اور اس ہدایت رب ای اور نعمت خداوندی سے پورے طریقہ فیض یاب ہو سکیں اور ہدایت و انعام کی یہ یادگار تاریخ فراموش نہ ہونے پائے اور خدائے برتر کی اس نعمت کا شکر ادا ہوتا رہے۔

قدرت کی عطا کردہ یہ خصوصیت ماہ رمضان ہی کو حاصل ہے اس لیے وہ گرمی کے زمانے میں یا سردی اور بہار کے زمانے میں، فرض روزہ کا محل وہی رہے گا۔ اس میں کسی قسم کی ترمیم یا تبدیلی کی کوئی گنجائش نہیں، یہ مادی دنیا جس طرح ایک نظام و قانون کی پابندی ہے اسی طرح روحانی دنیا کا اپنا ایک نظام اور قانون ہے۔ اگر دنیاوی نظام میں لا قانونیت مضرور لفظاً نہ ہے تو روحانی نظام میں بھی اس کے نقصان اور ضرر کا انکار ممکن نہیں۔ مثال کے طور پر اگر رمضان کے روزوں کو قریٰ حساب سے ہٹا کر مشکی حساب کے تحت فردی کے لیے تجویز کیا جائے تو اس طرح وہ روحانی نظام درست ہے، بہم ہو کر لا قانونیت کی نذر ہو جائے گا اور عقل و شرع کی کسی بھی بنیاد پر اس کو درست نہیں کیا جاسکے گا۔

بہت سے چھوٹے چھوٹے نیک اعمال جن سے ہر کوئی واقف ہے، اتنے آسان ہوتے ہیں کہ ان کو ادا کرنا بالکل بھی مشکل نہیں ہوتا۔ عام حالات میں آدمی ادھر الففات نہیں کرتا لیکن روحانیت سے لبریز اس زمانے میں اگر ان کی طرف توجہ کی جائے تو کیا عجب کہ اللہ تعالیٰ ہمیشہ کے لیے ان پر قائم رہنے کی توفیق مرحمت فرمادے۔ اسی طرح کئی گناہ جن سے سوائے نقصان کے کچھ بھی حاصل نہیں ہوتا اور وہ سراسر بے مقصد ہوتے ہیں۔ اس خیر و برکت کے زمانے میں ان سے بچنے کی بھی ہمت کی جاسکتی ہے۔ بدنظری یعنی اجنبی عورتوں کو تکنا، دوسروں کی عیوب جوئی میں لگے رہنا، گانے باجے سنتا، ماں باپ کی نافرمانی کرنا اور ان کا دل دکھانا جبکہ وہ کسی خلاف شریعت بات کے لیے نہ کہتے ہوں۔ چغل خوری اور دھوکہ وہی وغیرہ وہ گناہ ہیں کہ ان کا نقصان ہر ایک پڑھا ہر ہے۔ اگر روزے میں تقویٰ کی صفت حاصل کرنے کے لیے خاص طور پر ان سے بچنے کا اہتمام کیا جائے تو کوئی مشکل بات تو نہیں۔

اسی طرح اکل حلal کا انتظام بھی بطور خاص اس مقصد میں کیا کام اثر رکھتا ہے۔ اللہ تعالیٰ نے محض اپنے فضل و کرم سے زندگی میں ایک مرتبہ پھر یہ سنہری موقع ہم کو عنایت فرمایا ہے۔ ممکن ہے یہ رمضان ہماری زندگی کا آخری رمضان ہو۔ اے کاش! ہم اس کی قدر کرنے والے بن جائیں اور اس کے آداب کی بجا آوری کے ساتھ ہم اس کو سمجھیں تک پہنچائیں۔ آمین

اللهم سهل لنا الامور كلها ووفقنا لما تحب وترضى